

## مولانا ابوالکلام آزاد اور امیر شریعت سید عطاء اللہ شاہ بخاری

بت امیر شریعت سیدہ ام کفیل مظلہ

مولانا ابوالکلام آزاد سے اباجی کو بے پناہ عقیدت تھی۔ جدوجہد آزادی میں تقریباً تیس برس مولانا آزاد کی رفاقت حاصل رہی۔ مجلس احرار اسلام کے قیام (۱۹۲۹ء) سے پہلے کانگریس کے سٹچ سے کئی تحریکوں میں وہ مولانا کے ہم سفر رہے۔ تحریک خلافت (۱۹۴۷ء) میں بہت زیادہ قربت رہی۔ وہ مولانا کی پکار پر بلیک کہتے ہوئے ان کے ہم قدم ہوئے، حصول آزادی کے لیے مولانا کے شانہ بشانہ ہم آواز ہو کر انگریز کے غاصبانہ اقتدار کو لکارتے رہے۔ اور دہلی جیل میں مولانا کے ساتھ قید رہے۔ فرماتے:

”مولانا آزاد کے ”الہلال“ نے میری شریانوں میں اہودوڑایا، میرے ذہن کو جلا بخشی اور سیاسی جدوجہد میں رہنمائی کی۔ ”احرار“، ”الہلال“ کی بازگشت ہی توہین۔“

الہلال میں ”احرار اسلام“ کے مستقل عنوان کے تحت ”ترکان احرار“ کی سرگرمیاں شائع ہوتیں۔ بعض مسائل میں مولانا کے تفردات پر کسی نے اباجی سے سوال کیا کہ آپ مولانا کی رائے سے متفق ہیں؟ فرمایا:

”میں سیاست میں ابوالکلام کا مقلد ہوں، فقہ میں نہیں۔ فقہی مسائل میں حضرت امام ابوحنفیہ رحمہ اللہ کا مقلد ہوں۔ ہاں！ معارف میں کسی کا مقلد نہیں، کیوں کہ اللہ تعالیٰ مجھے کئی لوگوں سے بہتر بات بھاگتے ہیں۔“

۱۹۴۳ء کی جنگ عظیم کے بعد ہندوستان کی سیاسی فضایا میں ایک موت آسا سکوت طاری تھا اور مایوسیوں کے بادل چھائے ہوئے تھے۔ انگریزوں نے قسطنطینیہ پر قبضہ کر لیا اور خلیفہ کو لرفوار کر کے خلافتِ عثمانیہ کا خاتمہ کر دیا۔ تھا مولانا آزاد تھے جو ”الہلال“، ”البلاغ“، میں اپنی تحریروں سے مسلمانوں کو چھنبوڑ کر خواب غفلت سے بیدار کر رہے تھے۔

### بیعتِ امام الہند:

مولانا آزاد کا خیال تھا کہ سیاسی جمود و قطل کو توڑنے کے لیے ہندوستانی مسلمانوں کو ایک امام کی اقتداء میں منظم کیا جائے۔ مسلمانوں کا ایک امام ہو اور امام کی اطاعت کو وہ اپنادیئی فرض سمجھیں۔ پھر امام، انگریزوں کے خلاف جہاد کا اعلان کرے۔ انھی دنوں شیخ الہند مولانا محمود حسن ”تحریک ریشمی“ رومال کی پاداش میں مالٹا کی قید سے رہا ہو کر آئے تو مولانا آزاد کی خدمات پر انہیں خراج تحسین پیش کرتے ہوئے فرمایا: ”ابوالکلام نے جہاد کا بھولا ہوا سبق یاد کر دیا ہے۔“ آزادی کے متوالوں نے مولانا آزاد کو ہی امام الہند قرار دے کر ان کے ہاتھ پر بیعتِ امامت شروع کر دی۔

اباجی فرماتے:

انھی دنوں شاہی مسجد لاہور میں بہت بڑا جلسہ ہوا۔ مشہور کاغذگری اور خلافتی رہنماء مولانا عبد القادر قصوریؒ نے مولانا آزاد سے پہلے ایک تقریر کی اور آخر میں غیر موثر انداز میں کہا کہ..... ”لوگو! مولانا آزاد امام الہند ہیں، آپ سب ان کی بیعت کریں۔“ اباجی فرماتے..... میں پچھے بیٹھا ہوا تھا۔ چند منٹ انتظار کے بعد بھی بیعت کے لیے کوئی آدمی نہ اٹھا۔ مجھ سے یہ منظر دیکھا نہ گیا۔ ایک ہی جست میں اسٹچ پر پہنچا اور منتظمین سے درخواست کی کہ پانچ منٹ کے لیے مجھے تقریر کی اجازت دیں۔ چنانچہ اس مختصر تقریر میں لوگوں کو سمجھایا کہ یہ ”بیعت ارشاد“ نہیں ”بیعت امامت“ ہے۔ تم میں سے کوئی اگر کسی پیر سے بیعت ہے تو اس بیعت سے وہ بیعت متاثر نہیں ہوگی۔ پھر مولانا کی بیعت کا اعلان کیا تو ہزاروں افراد نے مولانا کے ہاتھ پر بیعت امامت و جہاد کی۔

مولانا آزاد کا خراج تحسین:

قوی جدوجہد اور تحریک آزادی میں اباجی کے مجاہدانا کردار اور خطابی خدمات خصوصاً تحریک خلافت میں بے لوٹ خدمات کا اعتراف کرتے ہوئے مولانا نے فرمایا:

”شاد جی! خطابت آپ کو عطیہ اللہ ہے۔ آپ خطابت کے سمندروں سے موتی نکال لاتے ہیں۔ قوی جدوجہد میں آپ کی خدمات پر ملک و ملت کا ہر گوشہ آپ کا شکر گزار ہے۔ اللہ کے ہاں آپ کا بڑا اجر ہے۔“

مولانا آزاد سے چند یادگار ملاقاتیں:

وزارتی مشن کے دنوں میں اباجی ایک روز مولانا سے ملاقات کے لیے گئے تو شیخ حسام الدینؒ اور شورش کاشمیری ساتھ تھے۔ میر احمد حسنؒ صاحب کی موڑ میں گئے۔ مولانا، اسریگل لاج جانے کے لیے کوئی کے باہر پریشان کھڑے تھے۔ ان کی موڑ شارٹ نہ ہو رہی تھی۔ اباجی پہنچ تو سلام و مصافحہ کے بعد مولانا نے فرمایا کہ میں آپ کی موڑ لیے جاتا ہوں۔ اباجی نے کہا حضرت دو شاہ حاضر ہیں۔ فرمایا: ”میرے بھائی! وہ بوجھ تو آپ اٹھائے ہوئے ہیں۔“ کچھ دیر بعد وہ اپنی تشریف لے آئے اور گھنٹہ بھر ملاقات رہی۔ چائے بھی پلوائی۔ ”غبار خاطر“ چھپ بچکی تھی، اس کا ایک نجخہ اپنے دستخط کے ساتھ ہدیہ کیا۔ لکھا تھا: ”برائے صدیق عزیز سید عطا اللہ شاہ صاحب بخاری“۔ اسی ملاقات میں اباجی نے فرمایا مولانا، اللہ آپ کو عمر خضر عطا فرمائے تو فرمائے گئے: ”نہیں میرے بھائی تھوڑی ہو گر قرینے کی ہو۔“ اس سے پہلے ”تدکہ“ اور ”ترجمان الفرقان“ بھی اباجی کو ہدیۃ ہی دی تھیں۔ ان پر لکھا تھا براۓ ”محب عزیز سید عطا اللہ شاہ بخاری صاحب“، ”غبار خاطر“ پر ”صدیق عزیز“ دیکھ کر میں نے کہا اباجی اب آپ کے مرتبہ میں اضافہ ہو گیا ہے۔ اباجی مسکرانے لگے۔ یہ تمام تباہیں تقسیم کے وقت امر تسریں ہی رہ گئیں۔

دلی جیل میں مولانا آزاد کی چائے:

دلی جیل کا واقعہ اباجی نے سنایا تھا۔ مولانا آزاد بھی اسی جیل میں تھے اور مولانا احمد سعید دہلوی مرحوم و مغفور بھی۔ ایک روز موقع پا کر اباجی اور مولانا احمد سعید صاحب ملاقات کے لیے مولانا کے کمرے میں پہنچ ہی تھے کہ جیل یا سپرننڈنٹ

### شخصیت

راوئندہ کرتا ہوا ادھر آتا دکھائی دیا۔ مولانا نے فرمایا، میرے بھائی! آپ بیٹھئے میں انہیں "مصروف" کرتا ہوں۔ باہر تشریف لے جا کر اس سے گفتگو شروع فرمادی۔ پھر اس نے کیا ادھر آنا تھا، وہیں سے واپس ہو گیا۔ مولانا احمد سعید سنہ ہوا ہے بڑے بے دھڑک بزرگ تھے۔ مولانا آزاد سے کہنے لگے۔ لاحول ولاقوة آپ کے پاس آنا تو ایسے ہے جیسے کوئی شریف آدمی دن دہاڑے "اُس بازار" میں پکڑا جائے۔ بے چارے مولانا یہ بیمار کس پی گئے۔ پھر چائے بنائی اور پوچھا کیسی ہے؟ اباجی نے تعریف کے ساتھ کہا۔ حضرت ایک کمی رہ گئی۔ اباجی کہتے اب مولانا سے کوئی یہ کہے کہ آپ کی چائے میں کمی رہ گئی؟ بڑی بڑی غزالی آنکھیں اٹھا کر تجھب اور حیرت سے پوچھا وہ کیا میرے بھائی؟ میں نے کہا دوپتی زعفران بھی ہوتی۔ فرمایا آپ اضافات کی بات کرتے ہیں۔ پھر کسی روز آئیے آپ کو "معزفہ" پاؤں گا۔ چنانچہ ایک روز زعفرانی چائے بھی پلائی۔

### مولانا آزاد کی تقریر:

۱۹۵۰ء میں ملتان میں ایک شب میں نے ریڈ یوکیا تو اچانک دلی لگ گیا۔ حضرت نظام الدین رحمۃ اللہ علیہ کے عرس کی کارروائی نشر ہوئی تھی۔ اعلان ہوا کہ مولانا آزاد تقریر فرمائیں گے۔ ان کی آزاد بھی نہ نہیں تھی۔ میں بھاگم بھاگ گئی اور بیٹھک کے دروازے پر زور سے دستک دی۔ بھائی جان (مولانا سید ابو معاویہ ابوذر بخاری) آئے تو بتایا کہ مولانا آزاد کی تقریر ہونے لگی ہے۔ میرے آتے جاتے تقریر شروع ہو گئی۔ اتنا یاد ہے آیت مبارکہ وَمِنَ النَّاسِ مَنْ يَشْرِي نَفْسَهُ ابْتِسَاعَ مَرْضَاتِ اللَّهِ پڑھی تھی۔ اباجی کی آنکھوں میں آنسو تھے۔ ایک آہ بھری اور کہا چلو آواز ہی سن لی۔ حضرت مولانا کی تقریر میں خطاب یہ جملے کچھ اس انداز کے تھے کہ "آپ دیکھو گے،" "آپ سنو گے،" اباجی فرمانے لگے کہ یہ ہے قلعہ معلمی کی زبان اور اب ابوالکلام کے بعد یہ کون بولے گا؟

### اباجی کے نام مولانا آزاد کے خطوط:

اباجی کے نام مولانا آزاد کے کئی خطوط آئے اور وہ سب امرتر میں رہ گئے۔ تقسیم ہند کے نتیجے میں اباجی کا تمام کتب خانہ ضائع ہو گیا جس کا انھیں شدید قلق تھا۔ اتفاق سے مولانا کے تین خطوط محفوظ رہ گئے۔ ۲۰ ستمبر ۱۹۳۶ء (سوائے ہوٹل مسوری)، ۱۰ ارفوری ۱۹۳۷ء اور ۱۳ ارفوری ۱۹۳۷ء۔ (دہلی)

۲۰ ستمبر ۱۹۳۶ء کا لکھا ہوا خط ایکشن سے پہلے کا ہے۔ اور یقیناً "ضروری باتیں" اسی سے متعلق تھیں۔ اباجی مسوری گئے تھے نہ دلی۔ اور مولانا حبیب الرحمن لدھیانوی نے مساوئے اباجی کے باقی حضرات کی رضا مندی علم سے "ضروری معاملہ" طے کر لیا تھا۔ قاضی احسان احمد شجاع آبادی اور شورش کاشمیری مرحومین بھی کہتے تھے، ہم لاعلم تھے۔ (یہ احرار یونیورسٹی انتخابی مفاہمت، کام معاملہ تھا) واللہ اعلم بالاصوات۔

۱۰ ارفوری ۱۹۳۷ء کے خط کا سبب ورود یہ واقعہ بنا کرایم۔ اے۔ ایں اینڈ کمپنی حبیب گنج لاہور کے مالک حاجی دین محمد صاحب مرحوم و مغفور، حضرت مولانا احمد علی رحمہ اللہ کے مرید خاص تھے اور اباجی کا بھی از حداد کرام و احترام کرتے تھے۔ بقول شورش مرحوم، انہیں لو ہے کا کوٹھہ درکار تھا۔ مجھے یوں یاد ہے انہیں کوئی پرمٹ درکار تھا۔ ان کے شریک کارکوئی اور

## شخصیت

صاحب بھی تھے، جن سے اباجی قطعاً واقف نہ تھے۔ ان صاحب کو لے کر حاجی صاحب دہلی کے اور حضرت مولانا آزاد سے ملاقات کی کوشش کی۔ اتنے ہنگامی دور میں مولانا کے پاس وقت بھی نہ ہوگا۔ اجمل خاں صاحب (مولانا کے پرانیویٹ سیکرٹری) سے ان حضرات نے ملاقات کا وقت مانگا، انھوں نے عذر کر دیا۔ یہ بیٹھ گئے کہ وقت لے کر جائیں گے۔ اجمل خاں بھی اڑ گئے اور صاف انکار کر دیا۔ مایوس ہو کر یہ حضرات اباجی کے پاس آئے اور منکورہ واقعے کا قطعاً کوئی ذکر نہ کیا بلکہ اپنا معاملہ یوں پیش کیا کہ مولانا آپ کی سفارش مان لیں گے، آپ ہمارے ساتھ تشریف لے چلیے۔ اب حاجی صاحب سے صرف سرمایہ دار ہونے کی وجہ سے تعلق نہ تھا۔ وہ سرمایہ دار یہے تھے کہ ان کے کارخانے میں نمازوں کے اوقات میں کام بالکل بند ہو جاتا اور حاجی صاحب معمولی ملازمین کے ساتھ جس صفت میں جگہ جاتی کھڑے ہو جاتے اور حس روز حضرت مولانا احمد علی لاہوری تشریف فرما ہوتے نماز کے فوراً بعد وہ ان کے جوتوں کے پاس آ کر کھڑے ہو جاتے اور حضرت مولانا جب فارغ ہوتے تو وہ جو تھے اٹھا کر ان کے آگے رکھ دیتے۔ ان وجوہ سے اباجی ان کی قدر کرتے تھے۔ ان کے اصرار پر اباجی مان تو گئے مگر کہا کہ شورش کو ساتھ لے لیتے ہیں۔ حاجی صاحب کو اتنی عجلت تھی کہ اس زمانے میں انھوں نے دوستین ہوائی جہاز کی ریزو کرائیں۔ ایک اپنے لیے اور ایک اباجی کے لیے۔ لیکن اباجی نے شورش صاحب اور حاجی صاحب سے فرمایا کہ آپ لوگ ہوائی جہاز پر جائیں، میں گاڑی میں آؤں گا۔ وہ اپنے کارکنوں سے یہی سلوک کرتے تھے۔ شورش صاحب کی اللہ بال بال مغفرت فرمائے۔ جاتے ہوئے روزنامہ "آزاد" میں آٹھ کالی سرنی لگا گئے کہ:

"حضرت امیر شریعت مولانا آزاد سے اہم مذاکرات کے لیے دہلی روانہ"


اباجی، شورش صاحب کے بعد میل گاڑی میں دہلی پہنچ۔ وہاں سب کا قیام میر احمد حسن صاحب شملوی کے ہاں ہوتا یا دفتر احرار میں۔ سچ جب مولانا کے ہاں پہنچ جیسا کہ مولانا نے تحریر فرمایا ہے، انہیں کسی کمیٹی کے اجلاس میں شرکت کے لیے جانا تھا اور بروقت تیار نہ ہو پائے تھے۔ جب یہ حضرات پہنچ تو اجمل خاں صاحب نے جا کر بتالا یا کہ وہی لوگ اب شاہ صاحب کو لے کر آئے ہیں۔ اباجی فرماتے کہ جب مولانا بہارے تو منہ پوچھتے ہوئے آرہے تھے۔ معلوم ہوتا تھا ناشتے سے فارغ ہوتے ہی آرہے ہیں۔ میں نے تو ما تھاد کیکھتے ہیں سمجھ لیا کہ غصہ چڑھا ہوا ہے۔ آج خیر نہیں۔ سلام و مصافحہ کے بعد غرض آمد ریافت فرمائی جو اباجی نے حاجی صاحب کی روایت سے بیان کر دی۔ مولانا کا پارہ چڑھ گیا۔ انھوں نے کہا میرے بھائی، یہ لوگ پہلے بھی آئے اور دھنادے کر بیٹھ گئے کہ ملے بغیر نہیں جائیں گے۔ اس کے بعد اس سلسلے میں کچھ بھی کرنے سے انکار فرمادیا اور موٹر میں بیٹھ کر دفتر چلے گئے۔ اباجی کو بہت افسوس تھا کہ حاجی صاحب نے اخفاک کر کے بات بگاڑ دی۔ دوسرے مولانا نے حد سے زیادہ ہی بے نیازی کا مظاہرہ فرمایا اور یہی ملاقات زندگی کی آخری ملاقات ثابت ہوئی۔ پھر اباجی نہ کبھی دہلی گئے نہ ملے۔ حاجی صاحب سے اباجی نے لگھ کیا کہ اگر تم نے مجھے لا ہو بتا دیا ہوتا کہ تم لوگ پہلے کوشش کر چکے ہو تو میں کبھی ساتھ نہ آتا۔ بعد میں مولانا کا وہ احساس ہوا تو اور افروری کو یہ مکتب لکھے۔


ایک خط میں نے امر تسریں اباجی کے نام دیکھا تھا۔ عید کی امامت کا مسئلہ تھا۔ مکلتہ کے کچھ لوگ ان سے

درخواست کرتے تھے۔ انھوں نے انکار فرمایا۔ غالباً دوآدمی امر تر آئے اور اباجی سے کہا کہ آپ ہمارے ساتھ چلیے اور سفارش کیجیے۔ اباجی نے پوچھا مولانا کے علم میں ہے کہ آپ لوگ مجھے لینے آئے ہیں؟ انھوں نے انکار کیا، اباجی نہ گئے۔ لیکن مولانا کو معلوم ہو گیا کہ کوئی صاحب اباجی کو لینے گئے تھے۔ مجھے خط کا اتنا فقرہ یاد ہے:

”یوں آپ ملکت آئیں تو مجھ سے زیادہ خوشی کس کو ہو گی؟ لیکن اس منلہ کے لیے نہ آئیں۔“  
اور اباجی تو پہلے ہی انکار کر چکے تھے۔

مولانا آزاد کے خطوط:







دہلی-فریسٹ

جن فریسٹ دہلی بیوی کے ہائی فریسٹ نہیں  
جسے خدا اپنے ہوا کے دبے تو ڈرے رکھے  
کب سالہ کا سنت ہے اور یہ جیبوری  
یکجھ نہ ترکی

میں کبی خدا کے ذریعے بیوی کا رہن  
کہ سنبھرے اور کو دلڑ بیسے نہ کچھ اچھا نہ  
لے سکرن دل دل

دہلی